

विश्वनाथ का स्वर्णिम पंच : 5-0 से जीतकर भारत को दिलाया गोल्ड



एशियाई मुक्केबाजी में भारत ने किया दमदार प्रदर्शन

उलानबटोर, 10 अप्रैल. एशियाई मुक्केबाजी चैंपियनशिप 2026 में भारत ने शानदार प्रदर्शन करते हुए पांच स्वर्ण सहित कुल 16 पदक जीतकर अपना अभियान दमदार अंदाज़ में समाप्त किया। प्रतियोगिता के आखिरी दिन भारतीय मुक्केबाज विश्वनाथ सुरेश ने पुरुषों के 50 किलोग्राम भार वर्ग में जापान के दाइची इवाइ को एकतरफा मुकाबले में 5-0 से हराकर स्वर्ण पदक अपने नाम किया। इस जीत के साथ भारत

पदक तालिका में कजाकिस्तान के बाद दूसरे स्थान पर रहा, लेकिन कुल पदकों की संख्या में सबसे आगे रहा। खास बात यह रही कि भारतीय महिला टीम ने ऐतिहासिक प्रदर्शन करते हुए 10 पदक जीतकर देश को गौरवान्वित किया। एशियाई मुक्केबाजी चैंपियनशिप 2026 भारत के लिए कई मायनों में ऐतिहासिक और उत्साहजनक साबित हुई। मंगोलिया की राजधानी उलानबटोर में आयोजित इस प्रतिष्ठित टूर्नामेंट में भारतीय

मुक्केबाजों ने न सिर्फ पदक जीते, बल्कि अपने प्रदर्शन से यह भी दिखा दिया कि देश में बॉक्सिंग का भविष्य बेहद उज्ज्वल है। प्रतियोगिता के अंतिम दिन भारत के युवा मुक्केबाज विश्वनाथ सुरेश ने शानदार प्रदर्शन करते हुए पुरुषों के 50 किलोग्राम भार वर्ग में स्वर्ण पदक जीता। उन्होंने जापान के दाइची इवाइ को 5-0 के एकतरफा फैसले से हराया। यह मुकाबला शुरूआत से ही विश्वनाथ के नियंत्रण में रहा और उन्होंने अपनी तकनीक, गति

और सटीक पंचों के दम पर प्रतिद्वंद्वी को कोई मौका नहीं दिया। विश्वनाथ की यह जीत न सिर्फ उनके व्यक्तिगत करियर के लिए अहम है, बल्कि यह भारतीय बॉक्सिंग में उभरती नई प्रतिभाओं का भी संकेत है। उन्होंने पूरे टूर्नामेंट में जिस आत्मविश्वास और आक्रामकता के साथ खेल दिखाया, वह काबिल-ए-तारीफ रहा। भारत ने इस चैंपियनशिप में कुल पांच स्वर्ण पदक जीते, जो उसे पदक तालिका में दूसरे स्थान पर ले जाने के लिए पर्याप्त रहे।

इस शानदार प्रदर्शन पर बॉक्सिंग फेडरेशन ऑफ इंडिया के अध्यक्ष अजय सिंह ने टीम की सराहना की। उन्होंने कहा कि यह अभियान भारतीय मुक्केबाजी के लिए बेहद खास रहा है, खासकर महिला टीम के लिए, जिसने चार स्वर्ण पदकों के साथ पदक तालिका में शीर्ष स्थान हासिल किया। अजय सिंह ने यह भी कहा कि टीम में हाल ही में कई बदलाव हुए थे, खासकर पिछली विश्व चैंपियनशिप के बाद, लेकिन इसके बावजूद खिलाड़ियों ने शानदार प्रदर्शन किया।

अहमदाबाद में स्पोर्ट्स अकादमी की शुरुआत

औपचारिक रूप से हुआ अकादमी का उद्घाटन

अहमदाबाद, 10 अप्रैल. अहमदाबाद में एसआरटी 10 एलेटवाल सेंटर ऑफ एक्ससीलेन्स स्पोर्ट्स अकादमी का आज औपचारिक रूप से उद्घाटन हुआ। यह भारत में व्यवस्थित और उच्च-गुणवत्ता वाले जमीनी स्तर के क्रिकेट विकास के विस्तार की दिशा में एक महत्वपूर्ण कदम है। यह देश का ऐसा दूसरा केंद्र है, जो नवी मुंबई के डीवाई पाटिल स्पोर्ट्स सेंटर में स्थित एसआरटी 10 ग्लोबल अकादमी की सफलता को आगे बढ़ाता है। उद्घाटन दिवस की शुरुआत एक



पारंपरिक पूजा समारोह के साथ हुई, जिसके बाद एक गहन क्रिकेट सत्र आयोजित किया गया। इस सत्र ने युवा प्रतिभागियों को अकादमी के प्रशिक्षण दर्शन और पेशेवर कोचिंग माहौल का प्रत्यक्ष अनुभव प्रदान किया। इस कार्यक्रम का एक मुख्य आकर्षण सचिन तेंदुलकर के साथ

इस शुरुआत के साथ, एसआरटी 10 एलेटवाल सेंटर ऑफ एक्ससीलेन्स स्पोर्ट्स अकादमी का उद्देश्य युवा प्रतिभाओं को निखारने के लिए एक सशक्त मंच तैयार करना है। यह केंद्र आधुनिक प्रशिक्षण पद्धतियों को क्रिकेट की सबसे सम्मानित विरासत में निहित मार्गदर्शन के साथ जोड़कर आगे बढ़ेगा।

एक विशेष वचुअल संवाद था, उन्होंने छात्रों और अभिभावकों को संबोधित करते हुए अपनी यात्रा से जुड़े अनुभव साझा किए और खेल के प्रति अनुशासन, निरंतरता और प्रेम के महत्व पर जोर दिया।

सबालेंका स्टार्टगार्ट ओपन से हटीं

स्टार्टगार्ट, 10 अप्रैल. विश्व की नंबर एक महिला खिलाड़ी आर्यना सबालेंका चोट के कारण स्टार्टगार्ट ओपन से हट गई हैं। उन्होंने इंस्टाग्राम पर पोस्ट किया, 'मुझे यह बताते हुए बहुत दुख हो रहा है कि मैं इस साल पार्श टैनिस् ग्रां प्री में नहीं खेल पाऊंगी। दुर्भाग्य से, मियामी के बाद मुझे चोट लग गई, और हालांकि मैंने समय पर टीक होने के लिए हर संभव कोशिश की, लेकिन मैं अभी मुकाबले के लिए तैयार नहीं हूँ। सबालेंका पिछले महीने 'सनशाइन डबल' जीतने वाली सिर्फ पांचवीं महिला खिलाड़ी बनीं, जब उन्होंने इंडियन वेल्स में अपनी जीत के बाद मियामी में भी सफलता



हासिल की। बेलायूस की यह खिलाड़ी, जो स्टार्टगार्ट में चार बार उपविजेता रही हैं, उनकी जगह इस टूर्नामेंट में पोलैंड की मैग्दालेना फ्रेंच लेंगी। यह टूर्नामेंट सोमवार से शुरू हो रहा है।

एसआरएच के खिलाफ अपनी लय को बनाए रखना पंजाब किंग्स का लक्ष्य

17वें मैच में सनराइजर्स हैदराबाद से भिड़ेंगे पंजाब किंग्स



मुल्लापुर, 10 अप्रैल. पंजाब किंग्स आईपीएल 2026 में अपनी शुरुआती लय को आगे बढ़ाने का लक्ष्य रखेगी, जब वे शनिवार को मुल्लापुर के महाराजा यादवेंद सिंह इंटरनेशनल क्रिकेट स्टेडियम में 17वें मैच में सनराइजर्स हैदराबाद से भिड़ेंगे। यह मुकाबला दोनों टीमों की फॉर्म, संतुलन और खेल के तरीके में अंतर के लिए जाना जाएगा।

पंजाब किंग्स ने इस सीजन की शुरुआत मजबूती से की है; उन्होंने अपने पहले तीन मैचों में दो जीते हैं और खुद को शुरुआती दावेदारों के रूप में स्थापित किया है। उनकी बैटिंग यूनिट ने कप्तान श्रेयस अय्यर की अगुवाई में स्थिरता दिखाई है, जबकि प्रभसिंघमरन सिंह, प्रियांशु आर्य, कूपर कोनेली, अजमलुल्लाह उमरजाई, मार्कस स्टोडिनस और रमनदीप सिंह ने मिडिल ऑर्डर में गहराई और लचीलापन प्रदान किया है। उनका बॉलिंग अटैक भी हर चरण में प्रभावी रहा है, जिसकी अगुवाई अर्शदीप सिंह, लॉकी फर्नान्डेस, विजयकुमार वेंशाक और मार्को यानसन कर रहे हैं। वहीं, युजवेंद्र चहल, हरप्रीत बरार और अनुकुल रॉय की स्पिन जोड़ी ने मिडिल ओवर में मैच पर नियंत्रण बनाए रखने में मदद की है। इस तालमेल की बदौलत पंजाब किंग्स ज्यादा स्कोर वाले और कम स्कोर वाले, दोनों तरह के मुकाबलों में

संतुलन बनाए रखने में सफल रही है। सनराइजर्स हैदराबाद का अब तक का सफर मिला-जुला रहा है; उन्होंने तीन मैचों में से सिर्फ एक जीता है। उनकी टीम में जबरदस्त क्षमता तो है, लेकिन वे लगातार अच्छा प्रदर्शन करने में कमजोर साबित हुए हैं। उनकी बैटिंग लाइनअप में अभिषेक शर्मा, ट्रेविस हेड, ईशान किशन (विकेटकीपर), हेनरिक क्लासेन, नीतीश कुमार रेड्डी, एडेन मार्करम, अब्दुल समद और लियाम लिविंगस्टोन जैसे खिलाड़ी शामिल हैं। ये सभी खिलाड़ी अकेले दम पर मैच जिताते हैं और पिच से तेज गेंदबाजों के साथ-साथ स्पिनरों को भी मदद मिलने की उम्मीद है।

उनके बॉलिंग यूनिट में हर्षल पटेल, जयदेव उनादकट, ईशान मल्लिका, टी नटराजन, शिवम कुमार और हार्थ दुबे शामिल हैं। इन गेंदबाजों ने बीच-बीच में अपनी प्रभावशीलता की झलक तो दिखाई है, लेकिन दबाव भरे पलों में मैच को निर्णायक मोड़ तक पहुंचाने में वे लगातार अछूत प्रदर्शन नहीं कर पाए हैं। जैसे-जैसे दोनों टीमों इस मुकाबले की तैयारी कर रही है, पंजाब किंग्स अपनी बढ़त को जारी रखते हुए तालिका में अपनी स्थिति को और मजबूत करना चाहेगी।

इस मुकाबले का मुख्य आकर्षण पंजाब किंग्स का व्यवस्थित और संतुलित दृष्टिकोण बनाम एसआरएच का 'ज्यादा जोरिफ, ज्यादा इनारम' वाला क्रिकेट खेलने का अंदाज होगा। जहां एक ओर पंजाब किंग्स ने सामूहिक प्रदर्शन और हर खिलाड़ी की भूमिका को स्पष्टता पर भरपूर ध्यान दिया है, वहीं दूसरी ओर सनराइजर्स हैदराबाद का दारोमदार काफी हद तक व्यक्तिगत प्रदर्शनों पर टिका है। खासकर मिडिल ऑर्डर में वलासेन के तुफानी खेल पर। मुल्लापुर की पिच के संतुलित होने की उम्मीद है। यहां मध्यम स्कोर बनने की संभावना है और पिच से तेज गेंदबाजों के साथ-साथ स्पिनरों को भी मदद मिलने की उम्मीद है।

एक नजर में



एमएस धोनी को अपना आदर्श मानते हैं मुकुल कोलकाता. लखनऊ सुपर जायंट्स को कोलकाता नाइट राइडर्स के खिलाफ रोमांचक जीत दिलाने वाले मुकुल चौधरी पूर्व भारतीय कप्तान एमएस धोनी को अपना आदर्श मानते हैं। जियोहॉटस्टर से बात करते हुए, मुकुल चौधरी ने एम एस धोनी के प्रति अपनी प्रशंसा के बारे में खुलकर बात की। उन्होंने कहा, 'मैं हमेशा एमएस धोनी को अपना आदर्श मानता हूँ क्योंकि मैं भी एक क्रिकेटर हूँ, मैं हमेशा उनसे प्रेरणा लेता हूँ। उनका 'हेलीकॉप्टर शॉट', जो कि बहुत मशहूर है, मेरा पसंदीदा है। जिस तरह से उन्होंने 2011 वर्ल्ड कप में भारत को कप्तानी की थी, वह हर किसी को याद है। मैं भी उनकी तरह बनना चाहता हूँ, मैचों को फिनिश करना चाहता हूँ और अपनी टीम को जीत दिलाने में मदद करना चाहता हूँ।'

खलिन ने 4 शॉट से जीता आंध्र ओपन का खिताब

विशाखापत्तनम. खलिन जोशी ने विशाखापत्तनम के ईस्ट पॉइंट गोल्फ क्लब में खेले गए 1 करोड़ रुपये के आंध्र ओपन गोल्फ चैंपियनशिप 2026 में दो-अंडर 69 का स्कोर बनाते हुए अपना सातवां पेशेवर खिताब जीता। 33 वर्षीय बेंगलुरु के खलिन (68-68-70-69) ने कुल नौ-अंडर 275 के स्कोर के साथ चार शॉट के आरामदायक अंतर से जीत दर्ज की। इस जीत से उन्हें 15 लाख रुपये की पुरस्कार राशि मिली और वे 2026 डीपी वर्ल्ड पीजीटीआईआई ऑर्डर ऑफ मेरिट में 55वें स्थान से 12वें स्थान पर पहुंच गए, जबकि उनकी सीजन कमाई 18, 13, 875 रुपये हो गई। चंडीगढ़ के अक्षय शर्मा (70-70-74-65), जो टूर पर दो बार के विजेता हैं, ने अंतिम राउंड में कोर्स रिकॉर्ड छह-अंडर 65 का स्कोर बनाकर 13वें स्थान से छलांग लगाई और कुल पांच-अंडर 279 के साथ उपविजेता रहे, जो विजेता से चार शॉट पीछे थे। जोशी ने अंतिम राउंड की शुरुआत सात-अंडर पर तीन शॉट की बढ़त के साथ की और दो-अंडर 69 का स्कोर बनाते हुए पांच बडीं और तीन बोगी के साथ खिताब अपने नाम किया।



जोनाथन को हराकर सेमीफाइनल में पहुंचे आयुष

निंगबो (चीन), 10 अप्रैल. भारतीय बैडमिंटन खिलाड़ी आयुष शेट्टी ने शुरूआत को बड़ा उलटफेर करते हुए दुनिया के चौथे नंबर के खिलाड़ी जोनाथन को हराकर बैडमिंटन एशिया चैंपियनशिप 2026 के सेमीफाइनल में जगह बना ली। आज यहां टॉप-4 में जगह बनाने के साथ ही आयुष शेट्टी 2018 में एच.एस. प्रणय के बाद इस कॉन्टिनेंटल टूर्नामेंट में पदक जीतने वाले पहले भारतीय पुरुष एकल बैडमिंटन खिलाड़ी बन गए हैं। यह 2023 में चिराम शेट्टी और सात्विकसाईराज रंकीरेड्डी के पुरुष डबल्स गोल्ड मेडल के बाद बैडमिंटन एशिया चैंपियनशिप में भारत का पहला मेडल भी होगा।



पुरुष एकल बैडमिंटन रैंकिंग में 25वें स्थान पर मौजूद आयुष शेट्टी ने क्वार्टर-फाइनल में इंडोनेशिया के ओलंपियन और तीसरी वरीयता प्राप्त जोनाथन क्रिस्टी को 23-21, 21-17 से

हराया। पहला गेम बेहद कड़ा रहा, जिसमें कोई भी खिलाड़ी निर्णायक बढ़त नहीं बना पाया। पूर्व एशियाई चैंपियन जोनाथन क्रिस्टी 11-10 की मामूली बढ़त के साथ मिड-गेम ब्रेक में गए, जोनाथन क्रिस्टी

दूसरा गेम...

दूसरा गेम भी उतना ही कड़ा रहा। आयुष शेट्टी 11-9 की मामूली बढ़त के साथ ब्रेक में गए, जिसके बाद उन्होंने मैच पर अपनी पकड़ मजबूत की और जीत हासिल करके सेमीफाइनल में अपनी जगह पक्की कर ली। दोनों खिलाड़ियों के बीच यह पहली भिड़ंत थी, जिसमें आयुष शेट्टी ने जोनाथन क्रिस्टी के खिलाफ अपनी पहली जीत दर्ज की।

फीफा ने की विश्वकप के लिए मैच अधिकारियों की नियुक्ति


ज्यूरिख, 10 अप्रैल. फीफा ने तीन साल से अधिक समय तक चली एक बहुत ही बारीकी और पूरी तरह से की गई चयन प्रक्रिया के बाद फीफा विश्वकप 2026 की देखरेख करने वाले मैच अधिकारियों की सूची जारी कर दी है। फीफा टीम वन के ग्रुप में 52 रेफरी, 88 अस्सिस्टेंट रेफरी और 30 वीडियो मैच अधिकारी शामिल हैं। ये सभी छह कॉन्फेडरेशन और 50 सदस्य संघों से आते हैं। फीफा विश्वकप के इतिहास में मैच अधिकारियों का यह अब तक का सबसे बड़ा और सबसे पूरा ग्रुप है। इन अधिकारियों की नियुक्तियां



फीफा टूर्नामेंट में और हाल के वर्षों में अंतरराष्ट्रीय और घरेलू प्रतियोगिताओं में किये गये प्रदर्शन को ध्यान में रखते हुए पुराने और अहम सिद्धांत 'गुणवत्ता सबसे पहले' के आधार पर की गई हैं। फीफा के मुख्य रेफरी अधिकारी और फीफा रेफरी समिति के अध्यक्ष पियरलुइगी कोलिना ने कहा, 'चुने गए मैच अधिकारी दुनिया में सबसे बेहतरीन हैं।

'ग्रैंड ओल्ड मैन' कहे जाने वाले गोपीनाथ का निधन

चेन्नई. इंग्लैंड के खिलाफ भारत की पहली टेस्ट जीत का हिस्सा रहे सीडी गोपीनाथ का कल शाम यहां निधन हो गया। भारतीय क्रिकेट के 'ग्रैंड ओल्ड मैन' कहे जाने वाले सीडी गोपीनाथ 1952 में इंग्लैंड के खिलाफ भारत की पहली टेस्ट जीत का हिस्सा रहे आखिरी जीवित सदस्य थे. ऑस्ट्रेलिया के नील हार्वे के बाद, वह दुनिया भर में दूसरे सबसे उम्रदराज जीवित क्रिकेटर थे. वह 96 वर्ष के थे. उनके परिवार में उनकी पत्नी कोमला, तीन बच्चे और पोते-पोतियां हैं. एक मार्च, 1930 को जन्मे विंगलपुट दोरार्ककनू गोपीनाथ, दाएं हाथ के बल्लेबाज और दाएं हाथ के मध्यम गति के गेंदबाज थे. उन्होंने 1951 से 1960 के बीच आठ टेस्ट मैचों में भारत का प्रतिनिधित्व किया और 12 पारियों में 242 रन बनाए, जिसमें 50 रन (नाबाद) उनका सर्वोच्च स्कोर था. आठ टेस्ट मैचों में भारत के लिए गेंदबाजी की एकमात्र पारी में, उन्होंने 11 रन देकर एक विकेट हासिल किया था. प्रथम श्रेणी क्रिकेट में, उन्होंने 83 मैचों (119 पारियों) में, 4,259 रन बनाए, जिसमें नौ शतक और 23 अर्धशतक शामिल थे; उनका सर्वश्रेष्ठ स्कोर 234 रन था. गेंदबाजी में उन्होंने 14 विकेट लिए, जिसमें 15 रन देकर 3 विकेट उनका सर्वश्रेष्ठ प्रदर्शन था. वह मद्रास (अब तमिलनाडु) टीम के भी एक प्रमुख सदस्य थे, जिसने 1954-55 के सत्र में रणजी ट्रॉफी जीती थी.



आईपीएल 2026 दो बड़े मुकाबले, चार टीमों और प्लेऑफ की जंग रणनीति, फॉर्म और दबाव की असली परीक्षा

चेन्नई-दिल्ली और पंजाब-हैदराबाद आमने-सामने

चेन्नई/मुल्लापुर, 11 अप्रैल. आईपीएल 2026 में आज 'सुपर शनिवार' का रोमांच देखने को मिलेगा, जब एक ही दिन में दो बड़े मुकाबले खेले जाएंगे. पहले मैच में चेन्नई सुपर किंग्स का सामना दिल्ली कैपिटल्स से चेन्नई के एम.ए. चिदंबरम स्टेडियम में होगा, जबकि दूसरे मुकाबले में पंजाब किंग्स मुल्लापुर में सनराइजर्स हैदराबाद से भिड़ेंगी। दोनों ही मैचों का असर पाइंट्स टेबल पर साफ दिखेगा, क्योंकि चारों टीमों अपने-अपने



अभियान को मजबूती देने के इरादे से मैदान में उतरेंगे। आईपीएल 2026 का रोमांच अपने चरम की ओर बढ़ रहा है और शनिवार को होने वाले दोनों मुकाबले टूर्नामेंट की दिशा तय करने में अहम भूमिका निभा सकते हैं. चेन्नई सुपर किंग्स बनाम दिल्ली कैपिटल्स और पंजाब किंग्स बनाम सनराइजर्स



हैदराबाद-ये दोनों मैच न सिर्फ टीमों के फॉर्म का इतिहास हैं, बल्कि प्लेऑफ की दौड़ को भी दिलचस्प बना देंगे. चेन्नई बनाम दिल्ली: अनुभव बनाम संतुलन की टक्कर चेन्नई सुपर किंग्स और दिल्ली कैपिटल्स के बीच मुकाबला हमेशा से रोमांचक रहा है. हेड-टू-हेड रिकॉर्ड में चेन्नई

का दबदबा है, जहां उन्होंने 31 में से 19 मुकाबले जीते हैं. लेकिन हाल के वर्षों में दिल्ली ने अपनी टीम को मजबूत बनाया है और चेन्नई को कड़ी चुनौती दी है. चेन्नई की सबसे बड़ी ताकत उनका घरेलू मैदान है. एम.ए. चिदंबरम स्टेडियम की पिच स्पिन गेंदबाजों के लिए जानी जाती है. यहां बल्लेबाजों को बड़े शॉट खेलने में मुश्किल होती है, जिससे मैच अधिक रोमांचक और रणनीतिक बन जाता है. चेन्नई की टीम इस पिच को अच्छी तरह समझती है और यही उनका सबसे

आत्मविश्वास के साथ पंजाब उतरेगी मैदान में दूसरे मुकाबले में पंजाब किंग्स और सनराइजर्स हैदराबाद आमने-सामने होंगे. यह मैच मुल्लापुर के महाराजा यादवेंद सिंह इंटरनेशनल क्रिकेट स्टेडियम में खेला जाएगा. पंजाब किंग्स ने इस सीजन की शुरुआत शानदार तरीके से की है. उन्होंने अपने पहले तीन मैचों में से दो जीते हैं और टीम का आत्मविश्वास काफी ऊंचा है. उनकी बल्लेबाजी यूनिट संतुलित है, जिसमें कप्तान के साथ-साथ मिडिल ऑर्डर के बल्लेबाज भी लगातार योगदान दे रहे हैं. गेंदबाजी में भी पंजाब ने प्रभावशाली प्रदर्शन किया है. तेज गेंदबाजों के साथ-साथ स्पिनरों ने भी मैच के महत्वपूर्ण मोड़ों पर विकेट लेकर टीम को बढ़त दिलाई है. बड़ा हथियार हो सकता है. आउट हो गए थे, जिससे टीम दबाव में आ गई थी. मिडिल ऑर्डर ने संभालने की कोशिश की, लेकिन वह पर्याप्त नहीं था.